



දේශීය ආදායම් දෙපාර්තමේන්තුව உள்ளநாட்டு இறைவரித் திணைக்களம் INLAND REVENUE DEPARTMENT

ලේකම් අංශය
14 වන මහල
දේශීය ආදායම් ගොඩනැගිල්ල
ශ්‍රීමත් චිත්තම්පලම් ඒ ගාඩිනර් මාවත
තැ.පෙ. 515, කොළඹ 2- ශ්‍රී ලංකාව

සெයලகம்
14 வது மாடி
உள்ளநாட்டு இறைவரித் திட்டம்
சேர் சிற்றம்பலம் ஏ காடினர் மாவத்தை
த.பெ.இல. 515, கொழும்பு - 2, இலங்கை

Secretariat
14th Floor
Inland Revenue Building
Sir Chittampalam A Gardiner Mawatha
P.O. 515, Colombo 2 - Sri Lanka

ෆැක්ස් } 011 - 2338635
பக்ஸ் }
Fax }

දුරකථන } 011- 2135406/ 2135410/ 2135412 /
தொலைபேசி } 2135413
Telephone }

E-Mail tpl@ird.gov.lk / itp@ird.gov.lk
Web: www.ird.gov.lk

වක්‍රලේඛ අංක: SEC/2025/E/03

2025 .03. 28

රඳවා ගැනීමේ බද්දට යටත් පොළී ආදායමක් සහිත නමුත් බදු අය කළ හැකි ආදායමක් නොමැති වාසික පුද්ගලයින් සඳහා වක්‍රලේඛය

මෙම වක්‍රලේඛය මගින් පොළී ආදායම 10% අනුපාතයකින් අත්තිකාරම් ආදායම් බද්දට (අ.ආ.බ. - රඳවා ගැනීමේ බද්ද) යටත් වන නමුත්, තක්සේරු වර්ෂය සඳහා තක්සේරු කළ හැකි ආදායම රු. 1,800,000ක පුද්ගලික සහන මුදල නොඉක්මවන, පොළී ගෙවීම් මත රඳවා ගැනීමේ බදු සහනය ඉල්ලා සිටීමට අපේක්ෂා කරනු ලබන වාසික පුද්ගලයින් බැංකු හෝ මූල්‍ය ආයතන වෙත ස්වයං-ප්‍රකාශයක් ඉදිරිපත් කිරීමේ ක්‍රියා පටිපාටිය දක්වා ඇත.

ගරු මුදල්, ක්‍රම සම්පාදන සහ ආර්ථික සංවර්ධන අමාත්‍යවරයා සමඟ 2025 මාර්තු මස 28 දින පැවති සාකච්ඡාවෙන් පසු 2025 මාර්තු 28 දිනැතිව (FP/R/01/01/05/09/2025) මුදල් අමාත්‍යාංශ ලේකම්වරයාගෙන් ලැබුණු උපදෙස් අනුව මෙම වක්‍රලේඛය නිකුත් කරනු ලැබේ (2017 අංක 24 දරන දේශීය ආදායම් පනතට සිදු කිරීමට අපේක්ෂිත විධිමත් සංශෝධනවලට පාර්ලිමේන්තු අනුමැතියට යටත්ව).

ස්වයං ප්‍රකාශය ඉදිරිපත් කිරීම සඳහා උපදෙස්

1. ස්වයං ප්‍රකාශයක් ඉදිරිපත් කිරීමට අපේක්ෂා කරන පුද්ගලයකු පහත සඳහන් කරුණු සපුරාලිය යුතු ය.

(අ) ශ්‍රී ලංකාවේ වාසික පුද්ගලයකු (2017 අංක 24 දරන දේශීය ආදායම් පනතේ විධිවිධානවලට අනුව) විය යුතුය.;

(ආ) ඔහු/ඇය බැංකු සහ මූල්‍ය ආයතනවලින් පොළීය ලබා ගත යුතු හෝ උපයා ගත යුතු ය; සහ

(ඇ) අදාළ තක්සේරු වර්ෂය සඳහා ඔහුගේ/ඇයගේ සියලුම ආදායම් මූලාශ්‍රවලින් තක්සේරු කළ හැකි ආදායම රු. 1,800,000 නොඉක්මවිය යුතු ය.

බැංකු සහ මූල්‍ය ආයතන යනු 1988 අංක 30 දරන බැංකු පනත යටතේ අර්ථ දක්වා ඇති බලපත්‍රලාභී විශේෂිත බැංකු සහ මහජන තැන්පතු පිළිගැනීමට ශ්‍රී ලංකා මහ බැංකුව විසින් බලය පවරන ලද බැංකු නොවන මූල්‍ය ආයතන ඇතුළුව බැංකු කටයුතුවල නියැලී සිටින ආයතන වේ.

තක්සේරු කළ හැකි ආදායම යනු 2017 අංක 24 දරන දේශීය ආදායම් පනතේ (සංශෝධිත පරිදි) විධිවිධානවලට යටත්ව, සේවා නියුක්තිය, ව්‍යාපාර, ආයෝජන (පොළී ආදායම ඇතුළුව) සහ අනෙකුත්

ආදායම් ප්‍රභවයන්ගෙන් තක්සේරු වර්ෂය තුළ ලැබුණු, ලැබීමට අපේක්ෂිත හෝ උපයා ගත් මුළු ආදායමයි.

උදාහරණය 1: කරුණාදාස මහතා වයස අවුරුදු 62 ක් වූ විශ්‍රාමික ගණකාධිකාරීවරයකු වන අතර ඔහු 2025/2026 තක්සේරු වර්ෂය තුළ මසකට රු. 95,000 ක රජයේ විශ්‍රාම වැටුපක් ලබයි. ඔහු සතුව බැංකු කිහිපයක ස්ථාවර තැන්පතු සහ ඉතුරුම් තැන්පතු තිබෙන අතර එම තැන්පතුවලින් ඔහු මාසිකව රු. 118,000 ක පොළී ආදායමක් අපේක්ෂා කරයි. ඊට අමතරව, ඔහු ගිණුම් තැබීමේ කටයුතුවලින් (වියදම් නොමැතිව) ආසන්න වශයෙන් රු. 20,000 ක් උපයයි. ඔහුගේ සවිස්තරාත්මක තක්සේරු කළ හැකි ආදායම සහ වලංගු ප්‍රකාශයක් ඉදිරිපත් කිරීමට ඇති සුදුසුකම් පහත දක්වා ඇත.

2025/2026 තක්සේරු වර්ෂය සඳහා තක්සේරු කළ හැකි ආදායම ගණනය කිරීම

| ආදායම | රු. |
|--|------------------|
| සේවා නියුක්තියෙන් ලැබෙන ආදායම - රජයේ විශ්‍රාම වැටුප, ආදායම් බද්දෙන් නිදහස් | - |
| ව්‍යාපාර ආදායම - වෘත්තීය සේවාවන්ගෙන් ලැබෙන ලැබීම් සහ ලාභ 20,000 * 12 | 240,000 |
| ආයෝජන ආදායම - පොළී ආදායම = 118,000 * 12 | 1,416,000 |
| තක්සේරු කළ හැකි ආදායම | 1,656,000 |

2025/2026 තක්සේරු වර්ෂය සඳහා කරුණාදාස මහතාගේ තක්සේරු කළ හැකි ආදායම රු. 1,800,000 නොඉක්මවන බැවින්, වලංගු ස්වයං-ප්‍රකාශයක් ඉදිරිපත් කිරීමට ඔහුට හිමිකම ඇත.

උදාහරණය 2: වයස අවුරුදු 50 ක් වන රාජපක්ෂ මහත්මිය පෞද්ගලික බැංකුවක සේවය කරන අතර ඇය 2025/2026 තක්සේරු වර්ෂය තුළ මාසිකව රු. 325,000 ක වැටුපක් ලබා ගනී. ඇයගේ පස් අවුරුදු ස්ථාවර තැන්පතුව 2025.09.10 වන දින කල් පිරෙන අතර, තැන්පතුව සඳහා ලැබිය යුතු පොලිය රු. 700,000 කි. ඊට අමතරව, ඇය මාසිකව රු. 12,000 ක කෘෂිකාර්මික ආදායමක් (වියදම්වලින් පසු) අපේක්ෂා කරයි. ඇයගේ සවිස්තරාත්මක තක්සේරු කළ හැකි ආදායම සහ වලංගු ප්‍රකාශයක් ඉදිරිපත් කිරීමට ඇති සුදුසුකම් පහත දක්වා ඇත.

2025/2026 තක්සේරු වර්ෂය සඳහා තක්සේරු කළ හැකි ආදායම ගණනය කිරීම

| ආදායම | රු. |
|---|------------------|
| සේවා නියුක්තියෙන් ලැබෙන ආදායම - 325,000 * 12 | 3,900,000 |
| ව්‍යාපාර ආදායම - කෘෂිකාර්මික කටයුතුවලින් ලැබෙන ලැබීම් සහ ලාභ 12,000 * 12 | 144,000 |
| ආයෝජන ආදායම - පොළී ආදායම | 700,000 |
| තක්සේරු කළ හැකි ආදායම | 4,744,000 |

රාජපක්ෂ මහත්මිය වාසික පුද්ගලයෙකු වන නමුත් ඇයගේ තක්සේරු කළ හැකි ආදායම 2025/2026 තක්සේරු වර්ෂය සඳහා රු. 1,800,000 ඉක්මවයි. එබැවින්, වලංගු ස්වයං-ප්‍රකාශයක් ඉදිරිපත් කිරීමට ඇය සුදුසුකම් නොලබන අතර, ඇයගේ පොළී ආදායම 2025/2026 තක්සේරු වර්ෂය සඳහා අත්තිකාරම් ආදායම් බදු (රඳවා ගැනීමේ බදු) අඩු කිරීමට යටත් වේ.

උදාහරණය 3: මෙතුලි රත්නායක යනු සමන් රත්නායක මහතාගේ 14 හැවිරිදි දියණියයි. ඇයට බැංකුවක ස්ථාවර තැන්පතුවක් ඇති අතර එය 2025 ජූලි මාසයේදී කල් පිරෙන අතර එහි පොලිය රුපියල් 800,000 කි. ඊට අමතරව, ඇයගේ ඉතුරුම් ගිණුමෙන් ලැබෙන පොලී ආදායම මාසිකව රුපියල් 12,000 ක් වන අතර සමන් රත්නායක මහතා විශ්ව විද්‍යාල කලීකාවාර්යවරයෙකි, ඔහුගේ මාසික වැටුප රුපියල් 420,000 කි. ඔහුට මාසිකව රු. 15,000 ක පොලී ආදායමක් ලැබේ. 2025/2026 තක්සේරු වර්ෂයට අදාළ තොරතුරු ලබා දී ඇත.

මෙතුලි රත්නායක සහ සමන් රත්නායක මහතාගේ තක්සේරු කළ හැකි ආදායම සහ වලංගු ස්වයං-ප්‍රකාශයක් ඉදිරිපත් කිරීමට ඇති සුදුසුකම් පහත දැක්වේ.

| මෙතුලි රත්නායක | |
|---|----------------|
| 2025/2026 තක්සේරු වර්ෂය සඳහා තක්සේරු කළ හැකි ආදායම ගණනය කිරීම | |
| ආදායම | රු. |
| ආයෝජන ආදායම - පොලී ආදායම $800,000 + (12,000 \times 12)$ | 944,000 |
| තක්සේරු කළ හැකි ආදායම | 944,000 |

| සමන් රත්නායක | |
|---|------------------|
| 2025/2026 තක්සේරු වර්ෂය සඳහා තක්සේරු කළ හැකි ආදායම ගණනය කිරීම | |
| ආදායම | රු. |
| සේවා නියුක්තියෙන් ලැබෙන ආදායම - $420,000 \times 12$ | 5,040,000 |
| ආයෝජන ආදායම - පොලී ආදායම $15,000 \times 12$ | 180,000 |
| තක්සේරු කළ හැකි ආදායම | 5,220,000 |

2025/2026 තක්සේරු වර්ෂය සඳහා රත්නායක මහතාගේ තක්සේරු කළ හැකි ආදායම රු. 1,800,000 ඉක්මවන නමුත් ඔහුගේ දියණියගේ ආදායම රු. 1,800,000 නොඉක්මවයි. එබැවින්, සමන් රත්නායක මහතාට තම දියණිය වෙනුවෙන් වලංගු ප්‍රකාශයක් ඉදිරිපත් කළ හැකි නමුත් තමා වෙනුවෙන් වලංගු ප්‍රකාශයක් ඉදිරිපත් කළ නොහැක.

තක්සේරු වර්ෂය යනු ඕනෑම වර්ෂයක අප්‍රේල් පළමු දින සිට ආරම්භ වී ඊළඟ වර්ෂයේ මාර්තු තිස් එක්වන දින දක්වා මාස දොළහක කාල පරිච්ඡේදයයි.

උදාහරණය: 2025/2026 තක්සේරු වර්ෂය යනු 2025 අප්‍රේල් 1 වන දින සිට ආරම්භ වී 2026 මාර්තු 31 වන දින දක්වා මාස 12 ක කාල පරිච්ඡේදයයි.

- ස්වයං-ප්‍රකාශ ආකෘති පත්‍රය (ඇමුණුම 1) දේශීය ආදායම් වෙබ් අඩවිය වන www.ird.gov.lk වෙතින් බාගත හැකි ය. (මුල් පිටුව:: බාගත කිරීම්:: ආකෘතිපත්‍ර සහ වාර්තා). දේශීය ආදායම් වෙබ් අඩවියෙන් බාගත කරන ලද ආකෘතිපත්‍ර පමණක් භාවිත කිරීමට ඔබට උපදෙස් දෙනු ලැබේ.
- සියලුම ප්‍රකාශකයින් සතුව බදු ගෙවන්නා හඳුනාගැනීමේ අංකයක් (TIN) තිබිය යුතුය.

4. පුද්ගලයෙකු සතුව බැංකු හෝ මූල්‍ය ආයතන එකකට වඩා වැඩි ගණනක තැන්පතු තිබේ නම් ද, එම එක් එක් ආයතනය සඳහා ස්වයං-ප්‍රකාශ භාර දීමට අපේක්ෂා කරන්නේ නම් ද, එකම තොරතුරු ඇතුළත් වෙන වෙනම ප්‍රකාශ එක් එක් ආයතනයට ඉදිරිපත් කළ යුතුය.
5. පෙර පවත්නා තත්ත්වය වෙනස් වීමට හේතු වන පරිදි නව තැන්පතුවක් විවෘත කරන්නේ නම්, මෙතෙක් ලබා දී ඇති ස්වයං-ප්‍රකාශ අවලංගු වන අතර , තක්සේරු වර්ෂය සඳහා බැංකු සහ මූල්‍ය ආයතනය වෙත නව ස්වයං-ප්‍රකාශයක් ඉදිරිපත් කළ යුතුය.
6. බාලවයස්කාර දරුවකු වෙනුවෙන්, භාරකරුට ප්‍රකාශන පත්‍රය ඉදිරිපත් කළ හැකිය. භාරකරුගේ ජාතික හැඳුනුම්පත් සහ TIN අංක ප්‍රකාශයේ සඳහන් කළ යුතුය.
7. බද්ධ ගිණුම් හිමිකරුවන් ස්වයං-ප්‍රකාශ භාර දීමට අපේක්ෂා කරන්නේ නම්, අදාළ එක් එක් බද්ධ ගිණුම් හිමිකරු විසින් පොළියේ සිය කොටස් සඳහා වෙන වෙනම ප්‍රකාශ ඉදිරිපත් කළ යුතුය.
8. බැංකුව හෝ මූල්‍ය ආයතනය විසින් තැන්පත්කරුගේ පොළී ගෙවීම්වලින් අත්තිකාරම් ආදායම් බද්ද (රඳවා ගැනීමේ බද්ද) අඩු කිරීමට පෙර, සෑම තක්සේරු වර්ෂයක් සඳහාම අදාළ බැංකුවට හෝ මූල්‍ය ආයතනයට ස්වයං ප්‍රකාශය, ලැබී තිබිය යුතුය. ස්වයං-ප්‍රකාශය ලැබීමට පෙර බැංකුව හෝ මූල්‍ය ආයතනය අත්තිකාරම් ආදායම් බද්ද (රඳවා ගැනීමේ බද්ද) අඩු කර ඇත්නම්, එම බැංකුවට හෝ මූල්‍ය ආයතනයට එසේ අඩු කරන ලද අත්තිකාරම් ආදායම් බද්ද පුද්ගලයෙකුට ආපසු ගෙවිය නොහැකි ය. එවැනි අවස්ථාවන්හිදී ආපසු ගෙවීමක් ඉල්ලා සිටීමට සුදුසුකම් ලබන්නේ නම්, අදාළ පුද්ගලයා විසින් දේශීය ආදායම් දෙපාර්තමේන්තුව වෙතින් මුදල් ආපසු ගෙවීමක් ඉල්ලා සිටිය යුතු ය.
9. ස්වයං ප්‍රකාශන වලංගු වන්නේ එක් වසරක අප්‍රේල් 1 වන දිනෙන් ආරම්භ වී ඊළඟ වසරේ මාර්තු 31 වන දිනෙන් අවසන් වන මාස 12ක කාල සීමාවකින් සමන්විත වන එක් තක්සේරු වර්ෂයක් සඳහා පමණි.
10. පුද්ගලයෙකු විසින් බැංකුවකට හෝ මූල්‍ය ආයතනයකට නිසි පරිදි සම්පූර්ණ කර ඉදිරිපත් කරන ලද ස්වයං ප්‍රකාශය බදු නිලධාරියකුට කරන ප්‍රකාශයක් ලෙස සලකනු ලබන අතර, එවැනි ස්වයං ප්‍රකාශ මගින් සපයා ඇති තොරතුරුවල නිරවද්‍යතාවය සත්‍යාපනය කිරීම සඳහා දේශීය ආදායම් කොමසාරිස් ජනරාල්වරයා විසින් අදාළ බැංකු සහ මූල්‍ය ආයතනවලින් එම ප්‍රකාශිත තොරතුරු එක් රැස් කරනු ලැබේ.
11. ස්වයං ප්‍රකාශ මගින් සපයා ඇති තොරතුරුවල නිරවද්‍යතාවය සත්‍යාපනය කිරීම සඳහා මෘදුකාංග වැඩසටහනක් සකස් කර ඇත. මෙම මෘදුකාංගය භාවිත කරමින්, දේශීය ආදායම් දෙපාර්තමේන්තුව විසින් ස්වයං ප්‍රකාශ සමාලෝචනය කරනු ඇත. එවැනි විටෙක ස්වයං ප්‍රකාශය අවලංගුවන බව දේශීය ආදායම් දෙපාර්තමේන්තුව විසින් තීරණය කළහොත්, බැංකුවට නිවේදනයක් නිකුත් කරනු ලබන අතර, ඉදිරිපත් කරන ලද ප්‍රකාශය අවලංගු සේ

සලකා බැංකුව අත්තිකාරම් ආදායම් බද්ද (රඳවා ගැනීමේ බද්ද) අඩු කරනු ඇත. එවැනි කරුණු සම්බන්ධයෙන් ඇති ඕනෑම ගැටළුවක් දේශීය ආදායම් දෙපාර්තමේන්තුවේ නිලධාරීන් මගින් විසඳා ගත යුතුය.

12. ස්වයං ප්‍රකාශයේ සපයා ඇති තොරතුරු වල නිරවද්‍යතාව සම්බන්ධයෙන් බදු නිලධාරියකු විසින් ප්‍රශ්න කරන විට එසේ සපයා ඇති සියලුම තොරතුරුවල නිවැරදි බව සහ යුක්ති සහගත බව සනාථ කළහැකි විය යුතුය.
13. මෙම චක්‍රලේඛයේ අවශ්‍යතාවයන්ට අනුකූල නොවන ඕනෑම ස්වයං ප්‍රකාශයක් අවලංගු ලෙස සැලකිය යුතු ය. තවද, අසම්පූර්ණ හෝ වංචනික ප්‍රකාශන බැංකු සහ මූල්‍ය ආයතන විසින් ප්‍රතික්ෂේප කරනු ලැබේ. යම් පුද්ගලයකු ව්‍යාජ හෝ නොමඟ යවන සුළු තොරතුරු සහිත ප්‍රකාශයක් ඉදිරිපත් කරන්නේ නම්, කොමසාරිස් ජනරාල්වරයා ප්‍රකාශකයාට මෙම යාන්ත්‍රණය හරහා අත්තිකාරම් ආදායම් බද්ද (රඳවා ගැනීමේ බද්ද) සඳහා සහනයක් ලබා ගැනීමට අවසර නො දෙනු ඇත. තවද, 2017 අංක 24 දරන දේශීය ආදායම් පනතේ (සංශෝධිත පරිදි) 181 වගන්තියේ දක්වා ඇති පරිදි දඩ නියම කරනු ලැබේ.
14. වාසික පුද්ගලයන්ට සිය ස්ථීර ලිපිනයට ආසන්නතම දේශීය ආදායම් දෙපාර්තමේන්තු ප්‍රාදේශීය කාර්යාලයෙන් හෝ නගර කාර්යාලයෙන් බැංකුවට හෝ මූල්‍ය ආයතනයට ඉදිරිපත් කළ යුතු ආකෘතිපත්‍රයේ පිටපත් ලබා ගත හැකි අතර, එම ආකෘතිපත්‍රය සම්පූර්ණ කිරීම පිණිස හෝ ප්‍රකාශයට අදාළ ඕනෑම ගැටළුවක් විසඳා ගැනීම පිණිස ද එම ආසන්නතම දේශීය ආදායම් ප්‍රාදේශීය කාර්යාලයේ හෝ නගර කාර්යාලයේ දේශීය ආදායම් නිලධාරීන් ගේ සහාය ලබා ගත හැකිය. මේ සම්බන්ධයෙන් වන කිසියම් කරුණක් සඳහා ඔබට තවදුරටත් සහයෝගය අවශ්‍ය නම්, එම කරුණ ඔබට 1944 හරහා දේශීය ආදායම් ඇමතුම් මධ්‍යස්ථානය වෙත යොමු කළ හැකි ය.



රුක්දේවි පී.එච්. ප්‍රනාන්දු
දේශීය ආදායම් කොමසාරිස් ජනරාල්



ශ්‍රී ලංකා රෙදිගිණි ආදායම්
 දිවයිනෙක උණුසුම් දිනෙක
Sri Lanka Inland Revenue

Form No. ISD/WHT/01-S
 කරුණාකර මෙම ප්‍රකාශය සම්පූර්ණ කිරීමට පෙර වක්‍රලේඛය කියවන්න.

වෙත :

.....

.....

(බැංකුවේ/මූල්‍ය ආයතනයේ නම සහ ලිපිනය)

බදු අය නොකළ යුතු තත්ත්වය පිළිබඳ වාසික පුද්ගලයකු විසින් කරනු ලබන ප්‍රකාශය

ගිණුම් අංකය / අංක

තක්සේරු වර්ෂය: 20..... අප්‍රේල් 01 සිට 20.... මාර්තු 31 දක්වා (20.../ 20)

බදුගෙවන්නා හඳුනාගැනීමේ අංකය (TIN)

ජාතික හැඳුනුම්පත් අංකය

.....

.....

(ලිපිනය) හි පදිංචි

..... (ප්‍රකාශකයාගේ සම්පූර්ණ නම) වන මම;

1) ශ්‍රී ලංකාවේ වාසික පුද්ගලයකු වෙමි (2017 අංක 24 දරන රෙදිගිණි ආදායම් පනතේ විධිවිධානවලට අනුව).

2) *මම (බාල වයස්කාර දරුවාගේ සම්පූර්ණ නම)භාරකරු වෙමි.

3) ඉහත තක්සේරු වර්ෂය සඳහා මෙම *බැංකුවේ/මූල්‍ය ආයතනයේ ඉහත ගිණුමේ/ගිණුම්වල* හෝ වෙනත් ඕනෑම බැංකුවක හෝ මූල්‍ය ආයතනයක ඇති වෙනත් ඕනෑම ගිණුමක තැන්පතු වලින් මට/ඔහුට/ඇයට ලැබුණු සහ ලැබිය යුතු මුළු පොළිය සහ මගේ/ඔහුගේ/ඇයගේ අනෙකුත් තක්සේරු කළ හැකි ආදායමේ එකතුව රු. 1,800,000 නොඉක්මවන බව ප්‍රකාශ කරමි.

එබැවින්, මෙම *බැංකුවේ/මූල්‍ය ආයතනයේ *මගේ/ඔහුගේ/ඇයගේ නමින් පවත්වාගෙන යන සියලුම ගිණුම් සඳහා ගෙවිය යුතු පොළියෙන් අත්තිකාරම් ආදායම් බද්ද අඩු නොකරන ලෙස මම කාරුණිකව ඉල්ලා සිටිමි.

4) මෙම ප්‍රකාශයේ සපයා ඇති තොරතුරු මගේ දැනුම සහ විශ්වාසය පරිදි සත්‍ය බව මම ප්‍රකාශ කරමි. මෙම ප්‍රකාශය 2017 අංක 24 දරන රෙදිගිණි ආදායම් පනතේ (සංශෝධිත) විධිවිධානවලට අනුකූලව බදු නිලධාරියකුට කරනු ලබන බව මම දනිමි. තවද, බදු නිලධාරියකුට කරන ලද අසත්‍ය හෝ නොමඟ යවන සුලු ප්‍රකාශ දඬුවම්කරණයට යටත් වීමට සහ නීතිමය ප්‍රතිවිපාකවලට හේතු විය හැකි බව ද අවබෝධ කර ගනිමි.

දිනය:

අත්සන:

(* කරුණාකර අදාළ නොවන ප්‍රකාශ කපා හරින්න.)

තක්සේරු කළ හැකි ආදායම යනු තක්සේරු වර්ෂය තුළ සේවා නියුක්තිය, ව්‍යාපාර, ආයෝජන (පොළී ආදායම ඇතුළුව) සහ අනෙකුත් ආදායම් ප්‍රභවයන්ගෙන් ලැබුණු, ලැබීමට අපේක්ෂිත හෝ උපයා ගත් මුළු ආදායමයි. කරුණාකර වැඩි විස්තර සඳහා වක්‍රලේඛය කියවන්න.